



ఇమ్మ ఇందుమతీ పట్టయక్

అపిసుకి పనిమనిషి రంగమ్మ చేసిన ఫోన్ కల్ అందుకోగానే చేస్తున్న పని అలాగే వొదిలిపెట్టి అయిదు నిమిషాల్లో యిల్లు చేరుకుని రేణుక గదిలోనికి వెళ్లాడు వేణుగోపాల్. రేణుక బెడ్ ప్రక్కన కుర్చీలో కూచుని ఆమెని ఓదారుస్తూంది డాక్టర్ వనజాక్షి. లోనికి అడుగు పెట్టిన భర్తని చూడగానే ఒక్కసారిగా దుఃఖం పొంగుకొచ్చి చిన్నపిల్లలా ఏడవ

సాగింది రేణుక. దగ్గరగా జరిగి తల మీద చెయ్యి నుంచి "వూరుకో రేణూ..... వూరుకో ఏడవకు" అని "ఏం జరిగింది డాక్టర్? అబ్బారనా? మరేం ప్రమాదం లేదు కదా?" అని అడిగాడు డాక్టర్ని వేణుగోపాల్.

తల అడ్డంగా వూపుతూ అసలు గర్భం అంటూ రానేలేదు. ఇది మామూలు "ఫ్లో" మాత్రమే. ఆవిడని రెస్ట్ తీసుకో

నివ్వండి. మానసికంగా, భారీరకంగా కూడా అవిడకి విశ్రాంతి ఎక్కువ అవసరం. పదండి హాల్లోకి అక్కడ ప్రెస్విషన్ వ్రాసిస్తాను" అంటూ గది బయటకు నడిచింది. ఫోన్లోకి వచ్చి కారెక్కుతూ "మిస్టర్ వేణుగోపాల్ అవిడకి యింకేమంచూ అక్కర్లేదు. నిద్ర కోసం మందిచ్చాను. అది చాలు ప్రస్తుతానికి. ఆవిడ యిక తల్లి అవటం అసంభవం అని మీ కిదివరకే చెప్పాను నేను. మాతృత్వం మీకే లేనిపోని ఆశలు పెంచుకొని, ఆ తర్వాత నిరాశతో కుప్పగా కూలిపోవటం మినహా చెయ్యగలిగిందేమీ లేదు. నెమ్మదిగా అవిడకి విషయం తెలియజేసి, ఆమె మనసు నీ విషయం మీద నుండి మళ్ళించండి" అని చెప్పి వెళ్ళిపోయింది డాక్టర్ వనజాక్షి.

నిశ్చలంగా మేడ మెట్లెక్కి లోనికి వెళ్ళిన వేణుగోపాల్ కి, మగతగా కళ్ళు మూసుకుని పడుకుని ఉన్న రేణుక కనిపించింది. ఈ రోజు జరిగిందానికి అనవసరంగా ఉండేక పడిపోయి, ఏడ్చి, నానారభన చేసినందుకు, డాక్టర్ యిచ్చిన సెడెటివ్, నెమ్మది, నెమ్మదిగా నిద్రలోనికి జారింది రేణుకను. అమలినమైన ఆమె మొహాన్నీ, తడిసిన కనురెప్పలనీ చూస్తుంటే అతడికి ఈ మూడు నెలల వ్యవధిలో జరిగిన సంఘటనలన్నీ తలవ్చుకి రాసాగాయి.

సంక్రాంతి వెళ్ళిన వారం రోజులకి

కాబోలు, ఓడయాన్నే తను పేవ్ చేసుకుంటూంటే, వెనకాల నుంచుని, చెయ్యి మాత్రం ముందుకి చాచి, "యిదేమిటో చెప్పకోండి మాద్దాం మరీ" అంది. ఏదో బొమ్మల పుస్తకం లాగుంది అట్ట చూస్తే, లోపల పేజీలు తిప్పి చూశాడు తను. పాపాయికోసం డైరీ అది. మొన్న షాపింగ్ వెళ్ళినప్పుడు బుక్ సెంటర్ లో కొన్నాను అంది నన్నగా నవ్వుతూ. మొదటి పేజీలో ఒక స్టోర్ గా ముక్కుకి వేలాడుతూన్న పుయ్యాలలో పాపాయి ఫోటో అతికించబానికి స్థలం మార్కు చెయ్యబడి ఉంది. ఆ తర్వాత పేజీలో పాపాయి ఉట్టిన తారీఖు, ఏ హాస్పిటల్ లో ఉట్టిందీ, బరువు... యివి రాసేటందుకు ఆయా విషయాల కెదురుగా ఖాళీలున్నాయి. రెండో పేజీలో, పాపాయిని చూడటానికి వచ్చిన మొట్టమొదటి వ్యక్తి పేరు రాయటానికి, ఆ తర్వాత ఎవరెవరు వచ్చారో, ఎప్పుడు హాస్పిటల్ నుండి డిశ్చార్జ్ అయి యింటికి వచ్చారో, రాయటానికి ఉంది. ఇక ఆ తర్వాత పేజీలో, పాపాయి ఏ రోజు పక్కకి దొర్లిందీ, కూచున్న సమయమూ, పళ్ళు ఎప్పుడు రావటం మొదలు పెట్టిందీ, 'అమ్మ' అన్న శబ్దం ఏనాడు వుచ్చరించిందీ, బుల్లి చేతోటి పాపాయి చేత అక్షరం రాయించటానికి ఖాళీ... యివన్నీ వరుసగా, ఒక దాని వెంబడి మరొటి, పాపాయి ప్రతిదానినీ తెలిపేటందుకూ, దాన్ని చూసి పెద్ద

య్యాక బాబు మురిసి పొయ్యేటందుకూ ఎంతో ఆశతో రేణుక కొనితెచ్చుకున్న పుస్తకమది. ఆ అమాయక హృదయంలోని నిరీక్షణనీ, పరవళ్ళు తొక్కుతున్న ఉత్సాహాన్నీ చూసి, వస్త్రాన్న నిట్టూర్పుని బలవంతాన అణచుకొని పుస్తకాన్ని ఆమె చేతికే యిచ్చేశాడు.

ఆ తర్వాత కొద్ది రోజులకి రేణుక తన దగ్గరికి వచ్చి “చూడండి గర్భిణీ స్త్రీలకి మంచి వ్యాయామం వుండాలట కదా; మరి మీరు రోజు ఆపీసునుండి పెందరాశేవస్తే, యిద్దరం కలిసి వాకింగ్ వెళ్ళవచ్చు, ఏమంటారు అంది. ఆ తర్వాత ప్రతి సాయంత్రం ఇద్దరూ మెయిన్ రోడ్ దాకా నడిచి, దగ్గరలోనేవున్న పార్క్ లో కాసేపు కూచుని వచ్చేవాళ్ళు. వెళ్ళే దారిలో ఏదో చిన్న కాన్వెంట్ ఒకటంది. ఆ కాన్వెంట్ గేటుకి ఎడమవైపున పచ్చ గడ్డిలో ఒక విగ్రహం—మేరీ జీసస్ ని ఎత్తుకుని నుంచున్న ప్రతిమవుంది. చీకటి పడే సమయానికి ఆ విగ్రహానికిరు వైపులా నాలుగేసి కొవ్వొత్తులు వెలిగింప బడి వుంటాయి. వాత్సల్యం జాలు వారు తూన్న ఆ మాతృమూర్తి వదనం ఈ మెత్తటి దీపకాంతిలో, మరింత దీప్తి వంతమై వెలుగొందేది. ఇంటికి తిరిగి వచ్చేటప్పుడు ఆ చోటుకి రాగానే, రేణుక కళ్ళు వాటంతటవే ఈ దృశ్యంవైపు తిరిగేవి. నిరీక్షణ నింపుకున్న ఆమె కళ్ళు చూసినప్పుడల్లా, వేణు మనస్సు విలవిల

లాడేది.

ఈ విషయం ఎలా మొదలు పెట్టాలా అని ఆలోచిస్తున్న వేణుగోపాల్ ని, ఆ మరుసటిరోజు రాత్రి రేణుక అడిగింది. “ఏమండీ ఓ మంచి పాపాయిని మనం పెంచుకుంటే?” అని. “అదే నేనూ తీవ్రంగా ఆలోచిస్తున్నాను రేణూ, మరో మార్గంలేదు మనకు. తొమ్మిది నెలలు మోసి, బిడ్డని ప్రసవించితే కానీ, మాతృత్వం పొందలేనని నీ పనుకోవటం ఖరణాటు. ఈ విశ్వంలో తల్లినినిపించు కునే అర్హత ప్రతి స్త్రీకీ వుంది రేణూ. కన్న బిడ్డని సాకటంలోకన్నా, ముక్కు మొహం ఎరగని పరాయి బిడ్డను తెచ్చి, ప్రేమానురాగాలు రంగరించి, వాటితో ఆ బిడ్డను పెంచి పెద్ద చెయ్యటంలో ఔన్నత్యం వుంది. అప్పుడు నువ్వు నిజ మైన అమ్మవి అవుతావు” అన్నాడు నిశ్చల కంఠంతో వేణుగోపాల్.

అదొక మిషన్ హాస్పిటల్. దానికి సంబంధించినదే ఒక ఆర్భనేజ్ వుంది. అందులో అనాధ శిశువులే కాకుండా, అంగవైకల్యం కల పిల్లలూ, మానసికాభి వృద్ధి కొరవన శిశువులూ, తలిదండ్రు వుండకూడా, తమకు గల ఈ స్వల్ప లోపాల మూలంగా వారి ప్రేమకు దూరమై వారిచేత భారంగా పరిగణింపబడి ఇక్కడ పెరుగుతున్నారు. ముందుగా వేణుగోపాల్ వెళ్ళి అక్కడి సూపరించెండెంటుతో మాట్లాడితే ఆమె కొన్ని కాగితాలూ అవీ

యిచ్చి, వాటిని నింపి సంతకంచేసి, మరునాడు భార్యతోనహా వచ్చి వచ్చిన పిల్లవాడిని తీసుకుని వెళ్ళవచ్చునంది.

ఆ రోజు మధ్యాహ్నం నుండే రేణుక గంటలు లెక్కపెడుతూ కూచుంది. చివరికి ఒకచోట కూచోలేక సర్దినదే మళ్ళీ, మళ్ళీ, సర్దుతూ ఇంట్లోనుండి వరండాలోనికి కలియతిరిగింది. అర్పనేజ్ దగ్గరవుతున్నకొద్దీ మనుసులో కలవరం హెచ్చింది. కానీ వేణుగోపాల్ మాత్రం మనుసులోని ఏ భావం పైకి కనిపించ నివ్వక, గంభీరంగా డైర్లీవ్ చేస్తున్నాడు. బయట కారాగిన శబ్దం వినగానే లోపలి నుండి సూపరించెండెంట్ బైటికి వచ్చి “నమస్తే రండి” అని చెప్పి రేణుక చేతిని తన చేతిలోకి తీసుకుని లోపలికి దారితీసింది.

పిల్లలందరూ వెనుకనున్న తోటలో ఆడుకుంటున్నారు. చిన్నా, పెద్ద, ఆడా, మగా తారతమ్యం లేకుండా, కొత్త మొహాలు చూడగానే ఒక్కసారిగా అందరూ ఎక్కడి వాళ్ళక్కడే నిశ్శబ్దంగా నిలుచుండి పోవటం చూసి, సూపరించెండెంట్ నవ్వుతూ “సే గుడ్ ఈవినింగ్ టు ఆంటీ అండ్ అంకుల్” అనగానే అందరూ ఏకకంఠంతో గుడ్ ఈవినింగ్ అన్నారు. వాళ్ళందరిలో తలుపు ప్రక్కగా ఒదిగి నుంచుని, పెద్దపెద్ద కళ్ళతో వచ్చిన వాళ్ళకేసి చూస్తున్నాడు ఒకబ్బాయి. రేణుక వాడి దగ్గరికి వెళ్ళి భుజంమీద

చెయ్యేసి “నీ పేరేమిటి బాబూ” అంది. “ఉదయ్ కుమార్” అన్నాడు. అమాయ కత్వం నిండిన ఆ కళ్ళలో, యేథోలోటు, దేన్నో పోగొట్టుకున్న అనుభూతి, వ్యక్తంజెయ్యలేని బాధ, లీలగా కనిపించాయి రేణుకకి. ఒక్కసారిగా వాడి బాధ నంతా తన చేత్తో తీసివెయ్యాలనీ, వాడి గుండెలనిండా తనలో పెల్లుబికి వాత్సల్యాన్ని నింపాలనీ అనిపించిందామెకి “నాతో మా యింటికి వస్తావా బాబూ” అంది ప్రేమగా. చిరునవ్వు సమాధానం వచ్చింది దానికి

ప్రక్కనే నుంచునివున్న సూపరించెండెంట్ చెప్ప సాగింది యిద్దరితోటి “కుమార్ అనాధ అనుకుంటున్నారేమో? కాదు తలిదండ్రు లిద్దరూ బ్రతికేవున్నారు. పైగా తండ్రి పెద్ద ఆఫీసరు కూడాను. వీడికి చిన్నతనంలో “సెరిబ్రల్ పేల్స్” చేత కాలు వంకరయిపోయింది. వాడిని సాకటం కష్టం అనిపించి తల్లిదండ్రులు వాడిని ఇక్కడే వదిలేసి వెళ్లారు. అప్పుడప్పుడూ పుత్రురాలు రాస్తుంటారు. వీడినికూడా వదిలి వెళ్ళిన అయిదేళ్లకి తల్లిమాత్రం వచ్చి చూసి అయ్యో రాలేయింకా వీడు కుంటివాడుగానేవున్నాడే. ఇక బాగుపడేదెన్నుడు. ఉన్న నలుగురితోనే వేగలేక ఛస్తున్నాను. ఇక వీడిని తీసుకవెళ్తే నాపని అయినట్టే అని నెత్తినోరూ బాదుకుని, వెళ్ళేముందు నా దగ్గరికి వచ్చి చూడండి పిల్లవాడు ఇక్కడే బాగా

అలవాటు పడినట్లున్నాడు. ఒకవేళ నేను తీసికెళ్ళినా మీ అందరిమీదా బెంగపెట్టుకుంటాడేమో. ఒకవేళ ఎవరైనా అడిగితే వీడిని పెంపకానికిచ్చెయ్యండి మంచి వాళ్ళుగా చూసి అని రహస్యంగా చెప్పి వెళ్ళిపోయింది. చూశారా వీడి దురదృష్టం ఎంతటిదో. ఇప్పటిదాకా ఒకవేళ నిజంగా మీరు తీసుకు వెళ్తానంటే నా కంఠకన్నా సంతోషం మరొకటి వుండదు. “మే గాడ్ బ్లెస్ యూ టోత్” అందావిడ.

బాబుని యింటికి తీసుకొచ్చే రోజున స్నేహితులందరినీ పార్టీకి పిలిచారు జేబు గోపాల్ రేణుకా. వచ్చిన వాళ్లందరూ యేవేవో బహుమతులు తెచ్చి బాబు చేతుల్లో పెట్టారు. పార్టీ అయిపోయి అందరూ వెళ్ళిపోగా, రేణుక చిన్ననాటి స్నేహితురాలు విమలమాత్రం మిగిలింది. నెమ్మదిగా వరండాలోనికి తీసుకువెళ్ళి “ఏమిటే రేణూ ఎవడో వూరూ, పేరూ తెలీని వాడిని, మన కులం కాని వాడిని తెచ్చుకోవటం ఏమిటి? కాదాలంటే మీ బంధువుల్లో పిల్లాడిని తెచ్చుకునివుంటే సరిపోయ్యేది కదా. కనీసం మాతో ఎవరి తోనూ చెప్పపెట్టకుండా ఇంత కంగారుగా

వెళ్ళి తెచ్చుకోవటం ఏమిటి” అంది విమల.

“పెంపకానికి పిల్లలు దొరకటం సులభమే కానీ, పిల్లలకు పేరగటానికి సరయిన గృహం దొరకటం అత్యంత కష్టం విమలా! ఎన్ని మందులిస్తేనేం. ఎటువంటి తిండిపెడితేనేం అది ఆర్పనేజి. తల్లి. తండ్రి కురిపించే ఆప్యాయత, ఆదరణ లేవక్కడ. రోజురోజుకీ మానసికంగా వాడు కృంగిపోతుంటే యిక కోలుకోవటం ఎప్పుడు? మన వాళ్లలో పిల్లవాడిని పెంపకానికి తీసుకోలేదేమని కదూ అడిగావు? తండ్రివాటిన పెరుగుతున్న పిల్లవాడికి మరో తల్లి, తండ్రి, యిల్లు దేనికి? జన్మతః దురదృష్టవంతులైన ఇలాటి పిల్లలకి ఆ అవసరం కాని. ఇన్ని రోజురోజులూ, ఆ టానిక్కులూ, మందులూ యివ్వలేని ఫలితాన్ని, వాడికి యింట్లో లభించే మమతానురాగాల ద్వారా పొందుతాడు. త్వరలోనే మామూలు మనిషవుతాడు అంది.

ఆర్ధ్రత నిండిన ఆమె కళ్లలోనికి చూస్తూ “రేణూ వాడు నిజంగా లక్ష్మిపెల్లో సుమా అంది” నవ్వుతూ విమల.

